

کتاب "شرف المصطفیٰ" اور "الشفا" میں رسول اللہ ﷺ کی نبوت کے اعلام و دلائل کا تجزیاتی مطالعہ  
**An Analytical Study of Evidences and Signs about  
 Prophethood of Muhammad (P.B.U.H) in Sharaf-al-  
 Muṣṭafa and Al-Shifā**

**Muhammad Rafiq**

Lecturer, Department of Hadīth & Its Sciences,  
 Allama Iqbal Open University, Islamabad, Pakistan

**Dr. Hafiz Muhammad Sajjad**

Chairman, Department of Inter-Faith Studies,  
 Allama Iqbal Open University, Islamabad, Pakistan



Version of Record Online/Print: 27-Jun-19

Accepted: 27-May-19

Received: 31-Jan-19

**Abstract**

*In the status and degrees of spirituality, the highest ranking position is prophecy and apostleship in which a person gets free feeds and knowledge from the creator of the universe and then with this light and illumination brightens the hearts of other mankind. Indeed, it is an unusual claim that a prophet or a messenger does and in fact it requires strong evidences to prove. That's why all prophets are awarded some qualities, discriminations, signs and evidences from Allah Almighty through which people clearly get awareness and acknowledgement. Such things are "Signs and Evidences of Prophecy" in which the greatest sign is "miracle". The basic question of this article is that what are signs, evidences and arguments of prophecy in Sharaf-ul-Muṣṭafa and Al-Shifā? And what are their present implementation and importance? These books are famous for the dignity and rights of Prophet (S.A.W) and researched by scholars as a whole on their writers, contents, and methodology but not yet studied in this perspective. In this article few most important of them are selected and analyzed. Innocence and pure race, miraculous appearance, personality, debonairness, eloquence, stamp of prophet-hood, miracles and being illiterate etc. all are symptoms of prophecy of Muhammad (S.A.W). In contemporary situation the best way to prove truthfulness and greatness of Prophet (S.A.W) is to focus on better scientific, rational, logical and practical aspects of Muhammad's (S.A.W) life and we have to apply it.*

**Keywords:** prophecy, signs, miracles, arguments, Sharaf-al-Muṣṭafa, al

روحانیت کے درجات و مراتب میں سب سے افضل ترین مقام و مرتبہ نبوت و رسالت کا ہے جس میں انسان خالق کائنات سے براہ راست فیض اور علم حاصل کرتا ہے اور پھر اس نور اور روشنی سے دیگر انسانوں کے قلوب کو منور کرتا ہے۔ یقیناً یہ ایک غیر معمولی دعویٰ ہے جو نبی اور رسول کرتا ہے اور بدیہی طور پر اس کا متقاضی ہے کہ اس کے لئے مضبوط دلائل پیش کئے جائیں؛ اسی لئے اللہ تبارک و تعالیٰ کی طرف سے تمام انبیاء علیہم السلام کو ایسی خصوصی صفات و امتیازات، نشانیوں اور دلیلوں سے نوازا جاتا ہے جن سے واضح طور پر عقل سلیم رکھنے والے ان کی نبوت کی معرفت حاصل کر لیتے ہیں یہی "دلائل و اعلام نبوت" ہیں جن میں سے اعلیٰ ترین نشانی کا نام "معجزہ" ہے جو اللہ تبارک و تعالیٰ تمام انبیاء علیہم السلام کو ضرور عطا فرماتے ہیں۔ سیرت طیبہ کے مصادر کی ایک قسم "کتاب دلائل اور اعلام نبوت" کہلاتی ہے جن میں محمد ﷺ کی نبوت کی نشانیاں تحریر کی جاتی ہیں اور مختلف دلیلوں سے نبوت و رسالت کو ثابت کیا جاتا ہے۔ امام ابو سعید الخدریؒ<sup>1</sup> اور قاضی عیاض<sup>2</sup> کی کتابیں رسول اللہ ﷺ کے شرف، عظمت اور حقوق کے حوالے سے تو مشہور ہیں لیکن ان میں حضور صلی اللہ علیہ وسلم کی نبوت کے اعلام اور دلائل کا بھی کافی مواد موجود ہے، یہی اس مقالے کا موضوع ہے۔

### مقالہ کا بنیادی سوال

شرف المصطفیٰ اور اشفا میں اللہ کے رسول محمد ﷺ کی نبوت و رسالت کی کیا کیا نشانیاں اور دلائل مذکور ہیں؟ اور عصر حاضر میں ان کی اہمیت و افادیت کیا ہے؟

### سابقہ کام کا جائزہ

ان دونوں کتابوں کے منہج اور مؤلفین پر سیرت نگاروں کی حیثیت سے کام ہوا ہے لیکن خاص اس موضوع اور بطور کتب دلائل و اعلام ان پر سابقہ کوئی کام نہیں ہے۔

### مقالہ کا اسلوب

مقالہ میں بیانیہ اسلوب اختیار کیا گیا ہے اور ضرورت کے مطابق تحقیق، تخریج اور تجزیہ شامل ہے۔ آخر میں نتائج اور سفارشات ذکر کی گئی ہیں۔

### اعلام کا مفہوم

ابن منظور تحریر کرتے ہیں:

"وَالْعَلَمُ: شَيْءٌ يُنْصَبُ فِي الْفُلُوتِ تَهْتَدِي بِهِ الضَّالَّةُ... وَالْعَلَمُ: الْعَلَامَةُ. وَالْجُنْعُ أَعْلَامٌ وَعَلَامٌ."<sup>3</sup>

"العلم: وہ چیز جو صحراؤں میں گاڑھی جاتی ہے جس سے راستہ بھٹکنے والے راہنمائی حاصل کرتے ہیں۔ نشانی۔ اس کی جمع "اعلام" اور "علام" ہے۔"

### دلائل کا مفہوم

محمد بن ابی بکر الرازیؒ تحریر کرتے ہیں:

"وَالدَّلِيلُ: مَا يُسْتَدَلُّ بِهِ. وَقَدْ دَلَّ عَلَى الطَّرِيقِ يَدُلُّهُ بِالضَّمِّ (دَلَّ) بِفَتْحِ الدَّالِّ وَكسْرِهَا وَ(دُلُّوْةً) بِالضَّمِّ، وَالْفَتْحُ أَعْلَى." <sup>4</sup>

"دلیل: ہر وہ چیز جس سے استدلال کیا جائے اور اسے دلیل بنایا جائے۔ (دَلَّ، دُلُّ) باب نصر سے اس کا معنی ہے: راستہ بتانا اور راہنمائی کرنا۔ اس کا مصدر (دَلَّ) فتح و کسرہ دونوں کے ساتھ منقول ہے لیکن فتح اولی ہے اور ضمہ کے ساتھ (دُلُّوْةً) بھی مستعمل ہے۔"

لسان العرب اور معجم المعانی الجامع میں تحریر ہے:

"وَالدَّلِيلُ: اسْمٌ وَالْجَمْعُ أَدَلَّةٌ وَأَدْلَاءٌ وَدَلَائِلٌ. وَالْمُرْشِدُ. وَالْجَمْعُ: أَدَلَّةٌ، وَأَدْلَاءٌ، بَرَهَانٌ، بَيِّنَةٌ، حِجَّةٌ، شَاهِدٌ، عَلَامَةٌ." <sup>5</sup>

"دلیل اسم ہے اور اس کی جمع "إِدْلَاءٌ، اِدْلَاءٌ اور دلائل" آتی ہے۔ مرشد اور رہبر کے لئے بھی استعمال ہوتا ہے۔ جمع "إِدْلَاءٌ، اِدْلَاءٌ" ہے۔ حجت، گواہ اور نشانی کو بھی دلیل کہا جاتا ہے۔"

علامہ جرجانی اصطلاحی تعریف کرتے ہوئے فرماتے ہیں:

"الدَّلِيلُ هو الذي يلزم من العلم به العلم بشيء آخر" <sup>6</sup>

"جس کے جاننے سے دوسری چیز کا جاننا لازم آتا ہو"

المعجم الوسيط میں ہے:

"(الدَّلَالَةُ) الإِشْرَادُ وَمَا يَقْتَضِيهِ اللَّفْظُ عِنْدَ إِطْلَاقِهِ، [ ج ] دَلَائِلٌ وَدَلَالَاتٌ" <sup>7</sup>

"دَلَالَةٌ: رَاهِنَمَائِيٌّ كَرْنَا، عِنْدَ الْإِطْلَاقِ لَفْظُ كِي مَرَادٍ، اس كِي جَمْعٌ "دَلَائِلٌ اور دَلَالَاتٌ" ہے۔"

جبکہ علامہ جرجانی تحریر کرتے ہیں:

"الدلالة: هي كون الشيء بحالة يلزم ... والشيء الأول هو الدال، والثاني هو المدلول." <sup>8</sup>

"دلالة کہتے ہیں کسی چیز کا ایسے طریقے پر ہونا کہ اس کے جاننے سے دوسری چیز کا علم حاصل ہو جائے۔ پہلی چیز کو "الدال" اور دوسری کو "المدلول" کہتے ہیں۔"

## دلائل النبوة کا مفہوم

شیخ الاسلام ابن تیمیہ "آیات الانبیاء" (دلائل النبوة) کی وضاحت کرتے ہوئے تحریر فرماتے ہیں:

"وهي الأدلة والعلامات المستلزمة لصدقهم، والدليل لا يكون إلا مستلزماً للمدلول عليه مختصاً به، لا يكون مشتركاً بينه وبين غيره؛ فإنه يلزم من تحققه تحقق المدلول وإذا انتفى المدلول انتفى هو... فما وجد مع النبوة تارة، ومع عدم النبوة تارة، لم يكن دليلاً على النبوة..."<sup>9</sup>

"اس سے مراد وہ نشانیاں اور دلیلیں ہیں جن سے انبیاء کرام علیہم السلام کا سچا ہونا لازم آتا ہے اور یہ اسی وقت ہوگا جب دلیل اپنے مدلول علیہ کے ساتھ مختص ہو کسی دوسرے کے ساتھ مشترک نہ ہو کہ جب بھی دلیل پائی جائے تو مدلول بھی پایا جائے اور مدلول نہ ہو تو دلیل بھی باقی نہ رہے۔ پس جو مدلول کی غیر موجودگی میں بھی پائی جائے وہ دلیل نہ ہوگی، اس لئے جو دلیل کبھی

نبوت کے ساتھ پائی جائے اور کبھی نہ پائی جائے تو وہ نبوت پر دلیل نہ ہوگی۔"

شیخ الاسلام ابن تیمیہؒ دوسری جگہ اپنی رائے کا اظہار کرتے ہوئے تحریر فرماتے ہیں:

"وَالْآيَاتُ وَالْبُرَاهِينُ الدَّالَّةُ عَلَى نُبُوَّةِ مُحَمَّدٍ ﷺ كَثِيرَةٌ مُتَنَوِّعَةٌ ... وَتُسَمِّيهِمَا مَنْ يُسَمِّيهِمَا مِنَ النَّظَارِ (مُعْجَزَاتٍ) ... وَهَذِهِ الْأَلْفَاظُ إِذَا سُمِّيَتْ بِهَا آيَاتُ الْأَنْبِيَاءِ، كَانَتْ أَدَلَّ عَلَى الْمَقْصُودِ مِنْ لَفْظِ الْمُعْجَزَاتِ ... " 10

"محمد ﷺ کی نبوت پر دلالت کرنے والی نشانیاں اور دلائل بہت زیادہ اور متنوع ہیں، متکلمین انہیں معجزات کا نام دیتے ہیں لیکن مقصود پر زیادہ صحیح دلالت کرنے والا نام "آیات الأنبياء" ہے کیونکہ قرآن و سنت میں اس کے لئے "الآية، البينة" اور "البرهان" کے کلمات وارد ہوئے ہیں۔"

اس اقتباس سے معلوم ہوا کہ شیخ الاسلام ابن تیمیہؒ کے نزدیک "دلائل النبوة، اعلام النبوة اور المعجزات" ان سب سے بہتر وہ نام ہیں جو خود صاحب شریعت نے استعمال کئے ہیں، لیکن متکلمین کے نزدیک معجزہ کی اصطلاح سے مراد ایک خاص قسم کی نشانی ہے جبکہ دلائل و اعلام سے ان کی مراد وہ تمام اعزازات، براہین، اخبار اور واقعات ہیں جو محمد ﷺ کی نبوت کی صحت اور صداقت پر دلالت کرتے ہیں اگرچہ وہ معجزہ اور خارق عادت نہ ہوں۔

### دلائل النبوة اور معجزات میں فرق

ابن حجرؒ تحریر کرتے ہیں:

"العلامات جَمْعُ عَلَامَةٍ وَعَبَّرَ بِهَا الْمُصَنِّفُ لِكُونِ مَا يُورَدُهُ مِنْ ذَلِكَ أَعَمَّ مِنَ الْمُعْجَزَةِ وَالْكَرَامَةِ وَالْفَرْقُ بَيْنَهُمَا أَنَّ الْمُعْجَزَةَ أَحْصَى لِأَنَّهُ يُشْتَرَطُ فِيهَا أَنْ يَنْحَدِيَ النَّبِيُّ مَنْ يُكَدِّبُهُ ... وَتُشْتَرَطُ أَنْ يَكُونَ الْمُتَخَدَّى بِهِ مِمَّا يَعْجَزُ عَنْهُ الْبَشَرُ فِي الْعَادَةِ الْمُسْتَمَرَّةِ ... وَسَمِيَتِ الْمَعْجَزَةُ لِعَجْرِ مَنْ يَقَعُ عِنْدَهُمْ ذَلِكَ عَنْ مُعَارَضَتِهَا" 11

"علامات "علامہ" کی جمع ہے اور مصنف نے یہ تعبیر اس لئے اختیار کی ہے کہ یہ معجزہ اور کرامت سے زیادہ عام ہے۔ ان میں فرق یہ ہے کہ معجزہ خاص ہے جس میں اپنے جھٹلانے والے کو چیلنج کرنا، خارق عادت ہو نا اور معارضہ کا نام ممکن ہونا شرط ہے، اسی لئے اس کا نام معجزہ رکھا گیا۔"

اس اقتباس سے یہ معلوم ہوا کہ معجزہ کے لئے کم از کم تین شرائط ضروری ہیں:

1. وہ امر خارق عادت اور سنن کونیہ و طبعیہ کے خلاف ہو۔
2. اس امر کے ساتھ مخاطب کو چیلنج کیا گیا ہو۔
3. اس امر کا معارضہ اور مقابلہ کرنا ناممکن ہو۔

ان تینوں میں سے کوئی ایک شرط بھی مفقود ہوئی تو وہ معجزہ ہر گز نہیں کہلا سکتا لیکن دلیل اور نشانی بن سکتا ہے کیونکہ

دلیل نبوت عام ہے اور صرف معجزات میں محصور نہیں، یہی بات ابن ابی العزحانیؒ نے بھی کہی ہے۔ 12

## محمد ﷺ کی نبوت کے اعلام و دلائل

تمام انبیاء و رسل میں اعلیٰ، افضل اور اکمل مقام سرور کو نبین ﷺ کو حاصل ہے جن کی نبوت کی صداقت اور افضلیت کے دلائل و اعلام بے شمار ہیں جو محدثین، مؤرخین اور علماء سیر نے بیان کئے ہیں اور اسی نام سے مستقل کتابیں تحریر فرمائی ہیں۔ امام ابو سعید الخدریؒ اور قاضی عیاضؒ نے اسی اہمیت کی خاطر اپنی کتابوں میں خصوصیت کے ساتھ ان کو ذکر فرمایا ہے، جن میں سے چند نمایاں ترین درج ذیل ہیں:

### 1. حسن و جمال نبوی ﷺ

قاضی عیاضؒ فرماتے ہیں آپ ﷺ کے حسن و جمال کا تذکرہ بے شمار احادیث میں ہے جن کی صحت میں کلام نہیں بلکہ بعض اخبار تو صحت سے قطعیت بلکہ حق البقین کا درجہ حاصل کر چکے ہیں۔ سرور عالم ﷺ کے حسن و جمال اور تناسب اعضاء کے بیان میں آثار صحیحہ کثیرہ مشہورہ وارد ہیں۔ ایسی احادیث حضرت علی کرم اللہ وجہہ، ام معبد الخزاعیہؓ، ابن ابی ہالہؓ، انس بن مالکؓ، البراء بن عازبؓ اور دیگر کئی صحابہ کرامؓ سے مروی ہیں جن کا ماحصل پیش ہے:

آقائے دو عالم ﷺ کا رنگ اجلا تھا۔ آنکھیں سیاہ، گہری اور قدرے سرخی مائل تھیں۔ رنگ ایسا سفید تھا جو سرخی کی جانب مائل ہو۔ پلکیں لمبی تھیں۔ دونوں حاجب (بھنویں) جدا اور لمبائی میں ان پر باریک بال تھے، ناک مبارک لمبی اور منور تھی، سامنے والے دانت ایک دوسرے سے جدا تھے۔ چہرہ مبارک کسی قدر گول، پیشانی کشادہ، ریش مبارک بھاری جو سینہ اقدس کو ڈھانپ لیتی تھی۔ سینہ بے کینہ اور شکم مبارک برابر رہتے تھے۔ صدر انور کشادہ اور بڑے جوڑ موٹے تھے۔ بازو، کلائیوں اور پنڈلیوں بھاری، ہاتھ بیروں کی انگلیاں موٹی اور لمبی تھیں۔ جسم پر بال بہت کم تھے، سینہ مبارک سے ناف مبارک تک بالوں کی ہلکی سی دھاری تھی۔<sup>13</sup>

فخر کون و مکان کا ہنسنا تبسم فرمانا تھا، جب کسی کی طرف توجہ فرماتے تو پورے بدن مبارک کے ساتھ متوجہ ہوتے۔ کملی والے کی زلفیں شکن دار تھیں۔ جب تبسم فرماتے تو بجلی کی روشنی یا بادلوں کی چمک کی مانند دہن مبارک کھلتا۔ جب کلام فرماتے تو سامنے والے اوپر اور نیچے کے دندان مبارک سے نور کی شعاعوں کے چشمے پھوٹ نکلتے تھے۔ گردن حسین ترین تھی جو زیادہ لمبی اور نہ بہت چھوٹی تھی، چہرہ انور بالکل گول نہ تھا اور نہ ہی جسم اطہر زیادہ فریبہ بلکہ پھرتیلا اور کم گوشت والا تھا۔<sup>14</sup>

حضرت علیؓ آپؐ کا یوں تذکرہ کرتے ہیں:

"... یَقُولُ نَاعِيْهُ: لَمْ أَرْ قَبْلَهُ وَلَا بَعْدَهُ مِثْلَهُ"<sup>15</sup>

"... حضورؐ کی صفت بیان کرنے والا صرف یہی کہہ سکتا ہے: میری (آنکھوں) نے ایسا باجمال

و باکمال نہ ان سے پہلے دیکھا اور نہ ان کے بعد۔"

### جسمانی محاسن، کمالات و امتیازات

#### ۱۔ سامنے اور پیچھے سے دیکھنا

قاضی عیاضؒ نے حضرت مجاہد تابعیؒ کی یہ مرسل خبر ذکر کی ہے کہ جب رسول خدا نماز کے لئے کھڑے ہوتے تو جس طرح آگے کی چیزوں کو دیکھتے تھے پیچھے کی چیزیں بھی اسی طرح آپؐ کو نظر آتی تھیں اور ارشاد باری تعالیٰ "وَتَعْلَمُكَ فِي السَّاجِدِينَ"<sup>16</sup> کی تفسیر بھی یہی بیان کی گئی ہے۔<sup>17</sup>

کتاب "شرف المصطفیٰ" اور "اشفا" میں رسول اللہ ﷺ کی نبوت کے اہم دلائل کا تجزیاتی مطالعہ

صحیح بخاری میں حضرت انس سے مروی ہے:

"إِنِّي لَأَرَاكُمْ مِنْ وَرَائِي كَمَا أَرَاكُمْ"<sup>18</sup>

"میں تمہیں پیچھے سے بھی ایسے دیکھتا ہوں جیسے آگے سے دیکھتا ہوں۔"

ب۔ بے پناہ قوت و طاقت

رسول کریم ﷺ کی قوت و طاقت کے حوالہ سے قاضی عیاض فرماتے ہیں:

"وَقَدْ جَاءَتْ الْأَحْبَابُ بِأَنَّهُ صَرَعَ وَكَانَتْ أَشَدَّ أَهْلٍ وَقْتِهِ"<sup>19</sup>

"یہ بھی احادیث میں آیا ہے کہ آپ ﷺ نے زکات کو پچھاڑا، جو اپنے وقت کا زبردست پہلوان

تھا۔"

اس روایت سے یہ ثابت ہوتا ہے کہ محبوب خدا نے کشتی فرمائی اور اپنے طاقتور ترین حریف پر غلبہ حاصل کیا جو ان کی

نبوت کی علامت ہے۔

ج۔ تیز رفتار چال

حضرت ابوہریرہ فرماتے ہیں:

"مَا رَأَيْتُ أَحَدًا أَسْرَعَ فِي مَشْيِهِ مِنْ رَسُولِ اللَّهِ ﷺ كَأَنَّما الْأَرْضُ تُطْوَى لَهُ إِنَّا لَنَجْهَدُ أَنْفُسَنَا وَإِنَّهُ لَعَزِيزٌ مُكْتَبَرٌ"<sup>20</sup>

"میں نے رسول اکرم ﷺ سے زیادہ تیز چلتے ہوئے کسی کو نہیں دیکھا گویا زمین ان کے واسطے لپیٹی جاتی تھی (کہ ابھی چند منٹ ہوئے یہاں تھے اور ابھی وہاں)۔ ہم ساتھ چلتے وقت مشقت اور دشواری سے ان کی رفتار کو سمجھتے جبکہ وہ بے پرواہی سے اپنی عام چال چلتے تھے۔"

د۔ لمبا اور اونچا نظر آنا

آنحضرت ﷺ کا قد مبارک میانہ تھا یعنی نہ بہت لمبے تھے اور نہ پست قد لیکن لمبے قد والا آدمی بھی اگر آپ کے ساتھ چلتا تو دیکھنے والے کو آپ ہی اونچے محسوس ہوتے تھے۔ ابوہریرہ فرماتے ہیں:

"ما مشي رسول الله ﷺ مع أحد إلا طاله"<sup>21</sup>

"جو کوئی بھی معیت میں چلتا تو آپ ﷺ اس سے زیادہ طویل نظر آتے تھے۔"

ه۔ رعب و دبدبہ

حضرت علی سرور کائنات ﷺ کے رعب و دبدبہ کے متعلق فرماتے ہیں:

"مَنْ رَأَهُ بَدِيهَةً هَابَهُ، وَمَنْ خَالَطَهُ مَعْرِفَةً أَحْبَبَهُ"<sup>22</sup>

"جو شخص آقا علیہ السلام کو اچانک دیکھتا مرعوب ہو جاتا تھا (یعنی وقار، رعب اور دبدبہ اتنا زیادہ تھا کہ پہلی نظر میں دیکھنے والا رعب کی وجہ سے ہیبت میں آ جاتا تھا)، اور جس شخص کی شناسائی ہو جاتی اور گھل مل جاتا تھا تو وہ اپنا محبوب بنا لیتا تھا۔"

اللہ تبارک و تعالیٰ نے اپنے حبیب کو جس ہیبت اور رعب و دبدبہ سے نوازا تھا اسی کا اظہار حضرت ابوہریرہ کی اس صحیح

حدیث میں بھی ہے:

" فَضِّلْتُ عَلَى الْأَنْبِيَاءِ بِسِتِّ: ... وَنُصِرْتُ بِالرُّغْبِ " <sup>23</sup>

رسول اللہ ﷺ کا ارشاد ہے: " مجھے باقی سب انبیاء پر چھ چیزوں میں برتری و فضیلت سے نوازا گیا ہے... اور میری مدد رعب اور دبدبے سے کی گئی ہے۔ "

و۔ جسم اطہر سے خوشبو آنا

قاضی عیاض<sup>24</sup> نے فخر کوین کے جسم اطہر کی نظافت اور پاکیزگی اور پسینے کی خوشبو کے حوالے سے بہت سے خصائص ذکر کئے ہیں۔ وہ حضرت انس سے درج ذیل حدیث نقل کرتے ہیں:

"... وَلَا تَجِمُّتُ مَسْكَةً وَلَا عَنَبَةً أَطْيَبَ مِنْ رَائِحَةِ رَسُولِ اللَّهِ ﷺ " <sup>24</sup>

"... اور میں نے اللہ کے پیغمبر کے جسم مطہر کی خوشبو سے زیادہ عمدہ اور بہترین کسی مشک و عنبر کی خوشبو کو بھی نہیں پایا۔"

علامہ ابن حجر<sup>25</sup> حدیث کی شرح کرتے ہوئے تحریر کرتے ہیں "تجمت" کے لفظ کو پہلے میم کے کسرہ اور فتح دونوں طرح پڑھنا درست ہے جبکہ دوسرا میم ساکن ہے۔ <sup>25</sup>

امام ابو سعد خروشی<sup>26</sup> نے جسم اطہر کے پسینہ اور بہترین خوشبو کے بارے میں پوری ایک فصل قائم کی ہے جس کا عنوان ہے: "فصل: ذکر الآیة فی عرقہ، وما جاء فی طیب ریحہ (ﷺ)" <sup>26</sup> اس فصل میں انہوں نے حضرت انس بن مالک، جابر بن عبد اللہ اور جابر بن سمرة سے احادیث نقل کی ہیں۔

## 2. اعلیٰ و اشرف حسب و نسب

تمام انبیاء علیہم السلام اپنے معاشرہ کے سب سے زیادہ شریف النسب لوگ ہوتے ہیں اور آپ ﷺ تو پوری انسانیت میں سب سے اشرف و اعلیٰ نسب کے مالک ہیں جس کا تذکرہ خود رسول اللہ ﷺ نے کئی احادیث میں کیا ہے۔

حضرت عباس سے روایت ہے کہ نبی کریم ﷺ نے فرمایا:

" إِنَّ اللَّهَ خَلَقَ الْخَلْقَ فَجَعَلَنِي مِنْ خَيْرِهِمْ ... فَأَنَا خَيْرُهُمْ نَفْسًا، وَخَيْرُهُمْ بَيْتًا " <sup>27</sup>

"بے شک اللہ تعالیٰ نے مخلوق کو پیدا فرمایا تو مجھے بہترین لوگوں اور بہترین جماعت میں پیدا فرمایا۔۔۔ پس میں ذاتی طور پر اور گھر و خاندان کے اعتبار سے سب لوگوں میں اعلیٰ و ارفع اور افضل ہوں۔"

حضرت واثمہ بن اسحاق سے یہ صحیح حدیث مروی ہے:

"إِنَّ اللَّهَ اصْطَفَى مِنْ وَدِّ إِبْرَاهِيمَ إِسْمَاعِيلَ وَاصْطَفَى مِنْ وَدِّ إِسْمَاعِيلَ بَنِي كِنَانَةَ وَاصْطَفَى مِنْ بَنِي كِنَانَةَ قُرَيْشًا وَاصْطَفَى مِنْ قُرَيْشٍ بَنِي هَاشِمٍ وَاصْطَفَى مِنْ بَنِي هَاشِمٍ" <sup>28</sup>

"بے شک اللہ تعالیٰ نے حضرت ابراہیم کی اولاد میں سے حضرت اسماعیل کو چنا اور ان کی نسل سے بنی کنانہ کو اور کنانہ کی اولاد سے قریش کو اور قریش میں سے بنی ہاشم کو اور بنی ہاشم میں سے مجھے چنا ہے۔"

چنا ہے۔"

کتاب "شرف المصطفیٰ" اور "اشفا" میں رسول اللہ ﷺ کی نبوت کے اہلام و دلائل کا تجزیاتی مطالعہ

حضرت انسؓ نے آپ ﷺ کا یہ فرمان نقل کیا ہے:

"أَنَا أَكْرَمُ وَلَدِ آدَمَ عَلَى رَبِّي وَلَا فَخْرٌ" <sup>29</sup>

"میں اپنے رب کے نزدیک تمام بنی آدم سے بڑھ کر عزت و تکریم والا ہوں اور میں اس پر فخر نہیں کرتا۔"

نسب اطہر میں حضرت آدمؑ سے شروع ہو کر حضورؐ کے والد گرامی تک سب ہی آپس میں شرعی و قانونی رشتہ ازدواج میں منسلک تھے اور کسی کا بھی ناجائز تعلق نہیں تھا، یہی اس فرمان نبوی کا مفہوم ہے:

"وُلِدَتْ مِنْ نِكَاحٍ لَا مِنْ سِقَاحٍ لَمْ يُصْنِئِي مِنْ نِكَاحِ الْجَاهِلِيَّةِ شَيْءٌ" <sup>30</sup>

### 3. مکارم اخلاق

تمام انبیاء علیہم السلام اعلیٰ و ارفع اخلاق کے مالک ہوتے ہیں لیکن حضور ﷺ کا تو اعلیٰ ترین وصف ہی مکارم اخلاق کا حاصل ہونا ہے، قاضی عیاضؒ فرماتے ہیں:

"وَهِيَ الَّتِي جَمَعَهَا: حُسْنُ الْخُلُقِ" <sup>31</sup>

"تمام صفات حسنہ اور جملہ خوبیوں کا جامع حُسنِ خُلُقِ ہے۔"

اللہ تبارک و تعالیٰ نے بھی اسی صفت سے تعریف فرماتے ہوئے ارشاد فرمایا:

"وَإِنَّكَ لَعَلَى خُلُقٍ عَظِيمٍ" <sup>32</sup>

"اور بلاشبہ آپ ﷺ عظیم اخلاق کے اعلیٰ درجے پر فائز ہیں۔"

اور خود رسول کریم ﷺ نے اپنے متعلق فرمایا:

"إِنَّمَا بُعِثْتُ لِأَتَمِّمَ مَكَارِمَ الْأَخْلَاقِ" <sup>33</sup>

"مجھے اسی لئے بھیجا گیا ہے کہ میں محاسن اخلاق کی تکمیل کروں۔"

قاضی عیاضؒ حسن انسانیت کے مکارم اخلاق کے متعلق تحریر فرماتے ہیں:

"محمد ﷺ کے اخلاق کریمانہ کی مکمل آگہی اور علم اسی ذات اقدس کو ہے جس نے انہیں ان اخلاق

فاضلہ سے نوازا، فضیلت بخشی اور آخرت میں آپ ﷺ کو ایسے اعلیٰ درجات و مقامات عطا

فرمائیں گے جو عقل انسانی سے ماورا ہیں، جہاں ظن و تخمین اور انسانی خیال تک کی رسائی ممکن

نہیں۔" <sup>34</sup>

### 4. سیرت طیبہ بطور دلیل نبوت

قاضی عیاضؒ لکھتے ہیں: بلاشبہ رسول اکرم ﷺ سب سے زیادہ عقلمند اور ذہین و فطین تھے۔ آپ ﷺ نے اپنی رسالت

کی صداقت پر سیرت طیبہ کو خود بطور دلیل پیش فرمایا، ارشاد ربانی ہے:

"فَعَدَّ لِبَشَرِكُمْ مِنْكُمْ غُمْرًا مِنْ قَبْلِهِ أَفَلَا تَعْقِلُونَ" <sup>35</sup>

"آخر اس سے قبل بھی زندگی کا بڑا حصہ میں تمہارے درمیان گزار چکا ہوں۔ کیا تم پھر بھی نہیں

سمجھتے؟"



محسن بشریت نے جب اسلام کی دعوت دینا شروع کی تو صورت حال یہ تھی کہ لوگ دیوانہ اور مجنون سمجھ رہے تھے۔  
 "ثُمَّ تَوَلَّوْا عَنْهُ وَقَالُوا مُعَلَّمٌ مَّجْنُونٌ"<sup>36</sup>

"پھر ان سب نے رسول سے منہ پھیر لیا اور کہا (یہ تو) سکھایا ہوا (اور) سودائی ہے۔"

لیکن دنیا سے رحلت فرماتے وقت یہی شخصیت جزیرۃ العرب کی بلا منازع مالک و حاکم تھی صرف 23 سال میں آپ ﷺ نے علمی، سیاسی، معاشی، معاشرتی، روحانی اور اخلاقی ہر حوالے سے ایک عظیم انقلاب برپا فرمادیا جو سیرت طیبہ کا عظیم معجزہ ہے۔

قاضی عیاضؒ نے وہب بن منبہؒ کا یہ قول نقل کیا ہے:

"قَرَأْتُ فِي أَحَدٍ وَسَبْعِينَ كِتَابًا فَوَجَدْتُ فِي جَمِيعِهَا أَنَّ النَّبِيَّ ﷺ أَزْجَحَ النَّاسَ عَقْلًا وَأَفْضَلَهُمْ رَأْيًا"<sup>37</sup>

"میں نے اکہتر (71) کتابیں پڑھی ہیں سب کے اندر یہی لکھا ہوا پایا کہ آپ ﷺ سب انسانوں سے زیادہ عقلمند اور افضل و صائب رائے والے ہیں۔"

امام ابن حزمؒ آپ ﷺ کی پاکیزہ زندگی کے متعلق فرماتے ہیں:

"فَإِنْ سِيرَةَ مُحَمَّدٍ ﷺ لَنْ تَدْرِبَهَا تَقْتَضِي تَصْدِيقَهُ ضَرُورَةً... فَلَوْ لَمْ تَكُنْ لَهُ مَعْجَزَةٌ غَيْرَ سِيرَتِهِ ﷺ

لَكَفَى وَذَلِكَ أَنَّهُ عَلَيْهِ السَّلَامُ نَشَأَ كَمَا قُلْنَا فِي بِلَادِ الْجُهْلِ لَا يَقْرَأُ وَلَا يَكْتُبُ ..."<sup>38</sup>

"محمد ﷺ کی حیات مبارکہ کا جو شخص بغور جائزہ لے گا وہ ضرور آپ کے نبی ہونے کی تصدیق کرے گا کیونکہ سیرت طیبہ اس بات کی شاہد ہے کہ آپ ﷺ اللہ تبارک و تعالیٰ کے سچے پیغمبر تھے۔ اس پاکیزہ زندگی کے سوا اگر کوئی اور معجزہ نہ بھی ہوتا تب بھی سیرت طیبہ بطور معجزہ کافی تھی، کیونکہ آپ ﷺ نے ایسی جگہ پرورش پائی اور پروان چڑھے جہاں پڑھنے لکھنے کا تصور نہ تھا۔"

## 5. امتیہ علامت نبوت

نبوت کے دلائل و اعلام میں سے یہ بھی ہے کہ آپ ﷺ امی و ناخواندہ تھے اور خط و کتابت نہیں جانتے تھے۔ اللہ تعالیٰ کا ارشاد ہے:

"وَمَا كُنْتَ تَتْلُو مِنْ قَبْلِهِ مِنْ كِتَابٍ وَلَا تَخْطُ بِيَمِينِكَ إِذًا لَا تَنَابَ الْمُنْبَطِلُونَ"<sup>39</sup>

"اور اس سے پہلے آپ کوئی کتاب نہیں پڑھتے تھے اور نہ اپنے داہنے ہاتھ سے لکھتے تھے، اگر ایسا ہوتا تو اہل باطل شک میں پڑ جاتے۔"

آپ علیہ السلام اس قوم میں پیدا ہوئے جو تمام کی تمام امی اور ناخواندہ تھی اور نشوونما اس شہر اور ان لوگوں میں ہوئی جن میں گزشتہ علوم کا جاننے والا کوئی بھی نہ تھا اور نہ ہی کسی ایسے شہر کی طرف سفر فرمایا جس میں کوئی عالم ہوتا اور آپ ﷺ اس سے علم حاصل کرتے اور تورات، انجیل اور گزشتہ امتوں کے اخبار و حالات جان سکتے لیکن پھر بھی ہر فریق اور جماعت سے ایسی حجت فرمائی کہ اگر جہاں بھر کے تمام عالم و نقاد جمع ہو جاتے تو بھی اس کی مثل کوئی دلیل نہ لاسکتے۔ یہ اس امر پر واضح برہان ہے کہ آنحضرت ﷺ کے پاس جو کچھ تھا وہ اللہ تعالیٰ کی طرف سے تھا کیونکہ بغیر تعلم و کتابت علم کے حضور ﷺ علم و معرفت کے جس اعلیٰ مرتبے پر فائز تھے علوم اولین و آخرین اس کے سامنے ہیچ ہیں۔ ارشاد ربانی ہے:

## کتاب "شرف المصطفیٰ" اور "اشفا" میں رسول اللہ ﷺ کی نبوت کے احوال و دلائل کا تجزیاتی مطالعہ

"هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ"<sup>40</sup>

"وہی اللہ ہے جس نے ناخواندہ لوگوں میں انہی میں سے ایک پیغمبر کو بھیجا جو ان کے سامنے اس کی آیتوں کی تلاوت کرتا ہے، ان کو پاکیزہ بناتا ہے اور انہیں کتاب و حکمت کی تعلیم دیتا ہے، جبکہ وہ قبل اس کے صریح گمراہی میں پڑے تھے۔"

اسی طرح یہ حقیقت بھی قابل التفات ہے کہ وہ لوگ جو جہل و نادانی اور فسق و فجور کے اسفل سافلین میں پڑے ہوئے تھے، وہ حضور ﷺ کی صحبت، تعلیم اور تربیت کی وجہ سے علم و عمل کے اعلیٰ علیین پر پہنچ گئے۔ یہ واضح اور روشن دلیل ہے کہ آپ ﷺ اللہ تعالیٰ کے سچے نبی و رسول ہیں۔

### 6. سابقہ کتب سماویہ میں تذکرہ

گذشتہ آسانی کتابوں میں بھی رسول اللہ ﷺ کا تذکرہ موجود ہے جس کی تائید قرآن کریم کی اس آیت کریمہ سے ہوتی ہے:

"الَّذِينَ يَتَّبِعُونَ الرَّسُولَ النَّبِيَّ الَّذِي يَجِدُونَهُ مَكْنُوزًا عِنْدَهُمْ فِي التَّوْرَةِ وَالْإِنْجِيلِ"<sup>41</sup>

"جو اس پڑھنا لکھنا نہ جاننے والے پیغمبر کے پیچھے چلیں گے جس کا ذکر وہ اپنے پاس تورات اور انجیل میں لکھا ہوا پائیں گے۔"

امام ابو سعد خرقوشی نے اس حوالہ سے اپنی کتاب میں جامع ابواب بشارہ ﷺ میں دو فصلیں قائم کی ہیں، جس میں اپنی سند کے ساتھ عبد اللہ بن سلام سے ایک طویل حدیث نقل کی ہے، اس کا خلاصہ یہ ہے کہ بنی اسرائیل میں ایک شخص اوشا نام کا تھا جو تورات کا بہت بڑا عالم تھا جسے آنحضرت ﷺ اور ان کی امت کی نعت اور صفات تورات سے معلوم ہو گئی تھیں لیکن اس نے اس وصف کو تورات سے علیحدہ اور جدا کر کے اپنے خزانوں میں لوہے کے ایک تابوت میں تالا لگا کر چھپا دیا تھا جسے اس کے بیٹے بلوقیانے اس کے مرنے کے بعد ظاہر کیا۔<sup>42</sup>

اسی طرح حضرت عبد اللہ بن عباس سے یہ روایت بھی نقل کی ہے:

"اللہ تعالیٰ نے حضرت عیسیٰ کی طرف وحی کی: اے عیسیٰ محمد ﷺ پر ایمان لے آؤ اور جو کوئی تمہاری امت میں سے انہیں پائے، اسے بھی حکم دیں کہ وہ حضرت محمد ﷺ پر ایمان لائے، اگر محمد نہ ہوتے تو میں آدم کی تخلیق نہ کرتا اور اگر محمد نہ ہوتے تو میں نہ جنت کو پیدا نہ کرتا اور نہ ہی دوزخ کو۔"<sup>43</sup>

### 7. ارباصات

"(رَهْصَ - الرُّهْصُ) الرِّاءُ وَالْهَاءُ وَالصَّادُ أَصْلٌ يَدُلُّ عَلَى ضَعْفٍ وَعَصْرٍ وَثَبَاتٍ... شِدَّةُ الْعَصْرِ"<sup>44</sup>

"ابن فارس فرماتے ہیں راء، ہاء اور صاد کا مادہ دبانے، سخت نچوڑنے، ثبات اور مضبوطی کے معانی کے لئے استعمال ہوتا ہے۔"

ابن تیمیہؒ تحریر کرتے ہیں:

"الإرهاص هو المقدمة للشيء... والإرهاص اصطلاحاً: ما يصدُرُ من النبيّ قبل النبوة من أمرٍ خارقٍ للعادة تمهيداً لها"<sup>45</sup>

"البرہاص: وہ چیز جو کسی دوسری چیز کیلئے مقدمہ ہو اور اس کی اطلاع دیتی ہو۔ اور اصطلاحاً اس سے مراد وہ انہوں نے واقعات ہیں جو کسی نبی سے اس کی بعثت سے پہلے نبوت کی تمہید کے طور پر ظاہر ہوتے ہیں۔"

علامہ جرجانیؒ اس کی اصطلاحی تعریف کرتے ہوئے فرماتے ہیں:

"الإرهاص: إحداث أمر خارق للعادة دال على بعثة نبي قبل بعثته"<sup>46</sup>

"اللہ تعالیٰ کی طرف سے نبی کے ظہور سے قبل ایسے انہوں نے واقعہ کا ظاہر ہونا جو اس کی بعثت پر دلالت کرے۔"

امام ابو سعد الخرقوشیؒ لکھتے ہیں کہ رسول اللہ ﷺ کی بعثت سے قبل بے شمار ایسے واقعات پیش آئے جو اس بات کی علامت اور پیش خیمہ تھے کہ کوئی عظیم واقعہ پیش آنے والا ہے جیسے اصحاب فیل کا واقعہ وغیرہ۔<sup>47</sup> انہوں نے اپنی کتاب "شرف المصطفیٰ" میں حضور ﷺ کے دلائل اور نبوت کی علامات پر کئی فصول قائم کی ہیں۔<sup>48</sup>

اسی طرح قاضی عیاضؒ نے بھی کئی فصول قائم کی ہیں جن میں آپ ﷺ کی نبوت کے دلائل و اعلام اور ارہاصات ہیں جو آپ ﷺ کی ولادت مبارک کے وقت ظاہر ہوئے اور وہ عجائب و غرائب بھی ہیں جو رسول اللہ ﷺ کی والدہ محترمہ اور ان لوگوں سے منقول ہیں جو اس مبارک موقع پر موجود تھے جن میں صحیح و سقیم دونوں قسم کی روایات ہیں۔<sup>49</sup>

## 8. آسمانوں کا شیطاں سے تحفظ

محمد ﷺ کی بعثت سے پہلے جنات اور شیطاں آسمانوں پر آزادانہ آیا جاتا کرتے تھے اور وہاں سے کوئی ایک بات سن لیتے جس کے ساتھ نو جھوٹ ملا کر آگے پھیلاتے لیکن آپ ﷺ کی بعثت سے قبل آسمانوں میں تحفظ کے نظام کو زیادہ سخت کر دیا گیا جس سے ان کیلئے اب کوئی بات سننا بہت زیادہ دشوار ہو گیا اور اگر کوئی سننے کی کوشش کرتا تو شہابِ ثاقب اس کے تعاقب میں ہوتا۔ اسی کے متعلق سورۃ الجن کی یہ آیت کریمہ ہے:

"وَأَنَّا لَمَسْنَا السَّمَاءَ فَوَجدْنَاهَا مُلِغَتٍ حَرَسًا شَدِيدًا وَشُهَبًا وَأَنَّا كُنَّا نَنقُذُ مِنهَا مَقَاعِدَ لِلسَّمْعِ فَمَنْ

يَسْتَمِعِ الآنَ يَجِدْ لَهُ شُهَابًا رَصَدًا وَأَنَّا لَا نَدْرِي أَرْبَدُ بِمَنْ فِي الْأَرْضِ أَمْ أَرَادَ بِهِمْ رَبُّهُمْ رَشَدًا"<sup>50</sup>

"اور بلاشبہ ہم نے آسمان کی تلاشی لینا چاہا تو ہم نے اسے اس حال میں پایا کہ وہ مضبوط چوکیداروں اور شعلوں سے بھرا ہوا ہے۔ اور بے شک ہم پہلے وہاں بہت سی جگہوں میں (خبریں) سننے کے لیے بیٹھا کرتے تھے، اب اگر کوئی سننا چاہے تو اپنے واسطے شعلہ تیار پائے۔ اور یقیناً ہمیں معلوم نہیں کہ اس سے زمین والوں کے حق میں برائی مقصود ہے یا ان کے پروردگار نے ان کی بھلائی کا ارادہ فرمایا ہے۔"

اس حوالے سے قاضی عیاضؒ فرماتے ہیں:

"وَمِنْ ذَلِكَ حَرَسَةُ السَّمَاءِ بِالشُّهُبِ وَقَطْعُ رَصَدِ الشَّيَاطِينِ وَمَنْعُهُمْ اسْتِزَاقِي السَّمْعِ"<sup>51</sup>

کتاب "شرف المصطفیٰ" اور "اشفا" میں رسول اللہ ﷺ کی نبوت کے اعلام و دلائل کا تجزیاتی مطالعہ

"محمد ﷺ کی نبوت کی علامات و دلائل میں سے یہ بھی ہے کہ آسمانوں کی حفاظت کا نظام آگ کے شعلوں یعنی شہابِ ثاقب کے ذریعہ سخت اور محفوظ کر دیا گیا اور شیاطین کا تانک لگا کر گھات میں بیٹھ کر آسمانوں کی باتوں کو چوری چھپے سننے سے روک دیا گیا۔"

امام ابوسعید الخدری نے بھی اس بابت پوری ایک فصل قائم کی ہے۔<sup>52</sup>

## 9. ختم اور مہر نبوت

نبوت کی ایک ظاہری علامت اور نشانی یہ بھی تھی کہ رسول اللہ ﷺ کے دونوں شانوں کے درمیان "مہر نبوت" تھی۔ جو آپ ﷺ کی صداقت اور سچائی پر دلالت کرتی تھی۔ یہ مہر نبوت کیسی تھی، اس کی شکل و صورت کیا تھی اور اس پر کیا تحریر تھا اس کے متعلق احادیث میں مختلف الفاظ وارد ہوئے ہیں۔ امام بخاریؒ مہر نبوت کے حوالے سے السائب بن یزید سے روایت کرتے ہیں:

"يَقُولُ: ذَهَبَتْ بِي خَالَتِي إِلَى النَّبِيِّ ﷺ، ... ثُمَّ قُمْتُ خَلْفَ ظَهْرِهِ فَنَطَرْتُ إِلَى خَاتَمِ النَّبُوءَةِ بَيْنَ كَيْفَيْهِ، مِثْلَ زَرِّ الْحُجَلَةِ"<sup>53</sup>

"میری خالہ مجھے حضور ﷺ کے پاس لے گئیں،۔۔۔ پھر میں آپ ﷺ کی پشت کی جانب کھڑا ہوا تو میں نے آپ ﷺ کے دونوں کندھوں کے درمیان مہر نبوت دیکھی جو "مسہری کی گھنڈیوں" جیسی تھی۔"

"امام بخاریؒ نے آپ ﷺ کی مہر نبوت کو "مِثْلَ زَرِّ الْحُجَلَةِ" کہا ہے جس کا ترجمہ مولانا زکریا کاندھلویؒ نے "مسہری کی گھنڈیوں" (جو بکوتر کے بیضہ کے برابر بیضوی شکل میں اس پردے میں لگی ہوئی ہوتی ہے جو مسہری پر لٹکایا جاتا ہے) سے کیا ہے۔"<sup>54</sup>

مہر نبوت کے وصف میں جابر بن سمرثہ سے ایک جملہ "عُدَّةٌ حَمْرَاءُ مِثْلَ بَيْضَةِ الْحَمَامَةِ"<sup>55</sup> یعنی "سرخ رسولی جیسی (

اور مقدار میں) بکوتر کے انڈے جیسی" منقول ہے۔

اسی کے متعلق مولانا زکریا کاندھلویؒ فرماتے ہیں:

"مہر نبوت کی مقدار اور رنگ میں روایتیں کچھ مختلف ہیں۔ قرطبیؒ نے ان میں اس طرح تطبیق دی ہے کہ وہ کم و زیادہ بھی ہو جاتی تھی اور رنگ میں مختلف ہوتی رہتی تھی،<sup>56</sup> بندہ ناچیز کے نزدیک دوسری طرح جمع یہ بھی ممکن ہے کہ فی الحقیقت یہ سب تشبیہات ہیں اور تشبیہ ہر شخص کی اس کے ذہن کے موافق ہوتی ہے جو تقریبی حالت ہوتی ہے اور تقریب کے اختلاف میں اشکال نہیں

ہوتا۔ بندہ کے نزدیک یہ توجیہ زیادہ مناسب ہے۔"<sup>57</sup>

مولانا زکریاؒ کی یہی توجیہ زیادہ مناسب اور صحیح نظر آتی ہے۔

## 10. فصاحت و بلاغت

عرب اپنے مقابلے میں دیگر تمام انسانوں کو عجم (گونگے) کہتے تھے کہ ان کو بولنا نہیں آتا، زبان دانی صرف انہی کی خاصیت ہے اور اس میں بالکل مبالغہ نہیں تھا کیونکہ یہ ایک مسلمہ حقیقت ہے کہ عرب کا بچہ بچہ فصیح و بلیغ تھا۔

قاضی عیاضؒ آپ ﷺ کی فصاحت و بلاغت کے متعلق تحریر فرماتے ہیں:

"وَأَمَّا فَصَاحَةُ اللِّسَانِ وَبَلَاغَةُ الْقَوْلِ فَقَدْ كَانَ صَلَّى اللهُ عَلَيْهِ وَسَلَّمَ مِنْ ذَلِكَ بِالْمَحَلِّ الْأَفْضَلِ...  
وَنَصَانَعَةً لَفْظٍ وَجَزَالَهَ قَوْلٍ وَصِحَّةَ مَعَانٍ... فَكَانَ يُخَاطِبُ كُلَّ أُمَّةٍ مِنْهَا بِلِسَانِهَا وَيُحَادِثُهَا بِلُغَتِهَا"<sup>58</sup>

"زبان و بیان میں رسول اللہ ﷺ کی شان بلحاظ فصاحت و بلاغت اتنی بلندی پر ہے کہ آپ ﷺ کے اس امتیاز سے کوئی سلیم الطبع بے خبر نہیں ہے، کسی بلند ہمت، کم گو، فصیح البیان، ماہر علم و فن، غواص معانی اور تکلف سے بچنے والے پر یہ امر مخفی نہیں ہے کہ نبی کریم ﷺ کو جامع کلمات عطا کئے گئے اور انمول حکمتوں کے ساتھ خصوصیت بخشی گئی عرب کی ساری زبانیں سکھائی گئیں، اسی لیے آپ ﷺ عرب کے ہر قبیلے والوں سے ان کی بولی میں کلام فرماتے اور ان کی روز مرہ بول چال کا بلاغت کے ساتھ لحاظ رکھتے تھے۔"

جو کوئی بھی اللہ کے رسول ﷺ کی گفتگو اور برتاؤ میں تامل و تدبر کرے گا، اس پر ذکر کردہ اقتباس کی صداقت بخوبی واضح ہو جائے گی۔

ایک مرتبہ بعض صحابہ کرامؓ نے عرض کیا: یا رسول اللہ ﷺ آپ سے بڑھ کر فصیح ہم نے کسی کو نہیں دیکھا، فخر دو عالم ﷺ نے جواب فرمایا:

"وَمَا يَمْتَعْنِي وَإِنَّمَا أُنزِلَ الْقُرْآنُ بِلِسَانِي لِسَانٍ عَرَبِيٍّ مُبِينٍ"<sup>59</sup>

"فصاحت و بلاغت سے میرے لئے کون سی چیز مانع ہے جب کہ قرآن کریم میری زبان میں نازل ہوا ہے جو صاف عربی زبان ہے۔"

ایک دوسرے موقع پر آپ ﷺ نے ارشاد فرمایا:

"أَنَا أَفْصَحُ الْعَرَبِ بِنَدَى أَبِي مِنْ قُرَيْشٍ وَنَشَأْتُ فِي بَنِي سَعْدٍ"<sup>60</sup>

"میں عرب کا سب سے فصیح ہوں کیونکہ میری پیدائش قریش میں اور پرورش بنی سعد میں ہوئی ہے۔"

اسی لئے رسول اکرم ﷺ کی زبان میں شہریوں کی شیرینی، اور دیہات والوں کی زبان کی فحامت و عظمت اور الفاظ کی درحکی، دونوں ہی چیزیں جمع تھیں۔

حضرت ام مبعث<sup>61</sup> نے آپ ﷺ کے کلام کی توصیف میں فرمایا:

"خَلُّو الْمُنْطِقِي فَضْلًا لَا نَزْرَ وَلَا هَذْرَ كَأَنَّ مَنْطِقَهُ حَرَزَاتِ نُظْلَمَنَ. وَكَانَ جَهْدَهُ الصَّوْتِ حَسَنَ النَّعْمَةِ"<sup>62</sup>

"رسول اللہ ﷺ کا کلام شیریں ہوتا تھا، گفتگو کا ہر لفظ دوسرے سے جدا ہوتا، نہ مراد و مفہوم سے کم اور نہ زیادہ ہوتا۔ بغیر ضرورت کلام نہیں فرماتے تھے۔ آپ ﷺ کی بات چیت ایسے مربوط ہوتی جیسے موتی ایک لڑی میں پر ددیے ہوں اور آواز بلند و دلکش تھی۔"

## 11. معجزات

اللہ تبارک و تعالیٰ نے رسول اللہ ﷺ کو بے شمار معجزات عنایت فرمائے۔ ابن تیمیہ ان کی تعداد کے متعلق فرماتے

ہیں:

وَمُعْجَزَاتُهُ تَزِيدُ عَلَى أَلْفٍ مُّعْجِزَةً... وَمِثْلُ الْقُرْآنِ الْمُعْجِزِ، ... وَبَشَارَةِ الْأَنْبِيَاءِ بِهِ..<sup>63</sup>

"محمد ﷺ کے معجزات ایک ہزار سے زائد ہیں۔۔۔ جیسے چاند کا دو ٹکڑے ہونا،۔۔۔ اور سابقہ انبیاء

کا رسول اللہ ﷺ کی بشارت اور خوشخبری دینا وغیرہ۔۔۔"

ان معجزات میں سے چند مختصراً تحریر کیے جاتے ہیں:

حضرت جابر کے گھر میں غزوہ خندق کے موقع پر ایک صاع جو (تقریباً ساڑھے تین کلو) اور ایک بکری میں

آنحضرت ﷺ نے اپنا لعاب دہن ملایا اور برکت کی دعا فرمائی جس سے ایک ہزار (وہم الف) لوگوں نے کھانا کھایا اور وہ اسی

طرح باقی رہا۔<sup>64</sup>

آپ ﷺ نے حدیبیہ کے موقع پر خشک کنویں کے اندر اپنا لعاب مبارک ڈالا تو وہ پانی سے بھر گیا اور چودہ سو (۱۴۰۰)

لوگوں کو سیراب کر دیا۔<sup>65</sup>

سرور کائنات ﷺ نے وفد نجران کے عیسائیوں کو دعوت مہلبہ دی اور ان سے کہا کہ آؤ اپنے اوپر بددعا کرتے ہیں مگر

ساتھ ہی یہ بھی بتا دیا کہ اگر تم ایسا کرو گے تو ہلاک ہو جاؤ گے۔ اس لئے وفد نجران کے عیسائیوں نے دعوت مہلبہ قبول نہیں کی بلکہ

ان کا یوں کہنا "فَقَالَ أَحَدُهُمَا لِصَاحِبِهِ: لَا تُلَاعِنَهُ، فَوَاللَّهِ لَئِنْ كَانَ نَبِيًّا فَلَا عِشَّةَ لَنَا نَفْلُحُ لِحُجْرٍ وَلَا عَقِبْنَا مِنْ بَعْدِنَا"<sup>66</sup> رسول اللہ

ﷺ کی سچائی کی بہت بڑی دلیل ہے۔

حضرت جابر بن عبد اللہؓ سے روایت ہے:

"رسول اللہ ﷺ نے ایک درخت کو ٹہنی سے پکڑا اور اسے کہا: اللہ کے حکم سے میرے آگے چلو۔

پھر دوسرے درخت کی ٹہنی پکڑی اور اسے بھی یہی کہا۔ جب دونوں اکٹھے ہو گئے تو آپ ﷺ نے

ان کی اوٹ میں قضائے حاجت فرمائی، پھر ان کو حکم دیا تو وہ واپس اور علیحدہ ہو گئے۔"<sup>67</sup>

نبی اکرم ﷺ کی نبوت کی ایک دلیل اور معجزہ یہ بھی ہے کہ آپ علیہ الصلوٰۃ والسلام نے ابی بن خلف الجحفی سے

کہا تھا کہ تمہیں میں قتل کروں گا۔ غزوہ احد میں آپ ﷺ نے اسے ہاک ساز خم گردن میں لگایا "فَقَطَعْنَاهُ فِي غَنَبِهِ" جس کی وجہ سے

اس کی موت واقع ہو گئی۔<sup>68</sup>

یہ اور اسی طرح مزید بے شمار علامات، دلائل اور معجزات ہیں جو آپ صلی اللہ علیہ وسلم کی نبوت کی صداقت اور حقانیت

پر دلالت کرتے ہیں۔<sup>69</sup>

## نتائج

1. اہم جمع ہے اور اس کی مفرد "علم" عین اور لام کے فتح کے ساتھ بمعنی نشانی ہے اور اسی طرح دلائل جمع اور اس کی

مفرد "دلیل" ہے جس کا معنی حجت اور ثبوت ہے۔

2. دلیل ہر اس چیز کو کہا جاتا ہے جسے بطور حجت اور ثبوت پیش کیا جاسکے جس کے جاننے سے دوسری چیز کا جاننا اور علم لازم

آئے۔

3. سیرت کے مصادر میں سے ایک اہم ترین نوع دلائل واعلام نبوت ہے جس سے مراد وہ تمام اعزازات، امتیازات، نشانیاں اور براہین و ثبوت ہیں جو رسول اللہ ﷺ کی رسالت اور عظمت و رفعت پر دلالت کرتے ہیں۔
4. دلائل واعلام نبوت اور معجزات میں فرق ہے۔ معجزہ خاص ہے جس میں خرق عادت، چیلنج اور معارضہ شرط ہے جبکہ دلائل واعلام مطلق ہیں۔
5. امام ابوسعید الخدریؒ کی "شرف المصطفیٰ" اور قاضی عیاضؒ کی "الشفاء" دلائل واعلام نبوت کے حوالے سے بھی بہترین کتابیں ہیں۔
6. ان دونوں کتابوں میں صحیح کے ساتھ بعض انتہائی ضعیف اور موضوع اخبار بھی مذکور ہیں اس لئے احتیاط لازم ہے۔
7. ان دونوں کتابوں سے رسول اللہ ﷺ کی نبوت و عظمت ثابت کرنے کے لئے جن دلائل واعلام کا انتخاب کیا گیا ہے وہ گیارہ انواع "حسن وجمال نبوی ﷺ، اعلیٰ و اشرف حسب و نسب، مکارم اخلاق، سیرت طیبہ، اُمیّت علامت نبوت، سابقہ کتب سماویہ میں ندر کرہ، ارباصات، آسمانوں کا شیاطین سے تحفظ، ختم اور مہر نبوت، فصاحت و بلاغت، معجزات" پر مشتمل ہیں۔

#### سفارشات

1. تمام کتب دلائل عمومی طور پر اور شرف المصطفیٰ اور الشفاء کا خصوصی طور پر مطالعہ کر کے ان سے صرف مستند اور صحیح دلائل واعلام کا استخراج کر کے مجموعہ مرتب کیا جائے۔
2. نبوت و رسالت اور عظمت رسول ﷺ کو ثابت کرنے کے لئے صرف معجزات پر انحصار نہ کیا جائے۔
3. رسول اللہ ﷺ کی افضلیت اور علو شان کے اظہار و ثبوت کے لئے ضعیف اور موضوع و من گھڑت روایات والے اسلوب کو بالکل ترک کر دینا چاہیے، یہ آپ ﷺ کے عالی مقام میں اضافہ کی بجائے کمی کا سبب ہے۔
4. شرف المصطفیٰ اور الشفاء بہت اچھی کتابیں ہیں لیکن ان میں کمزور و ضعیف اور من گھڑت آثار ہونے کی بنا پر عام آدمی کے لئے کماحقہ استفادہ کرنا مشکل ہے۔
5. اس کام کی اشد ضرورت ہے کہ ان کتابوں کے ساتھ عربی اور اردو میں ضعیف اور موضوع روایات کی فہرست شائع کی جائے تاکہ ان سے حقیقی طور پر استفادہ کیا جاسکے۔
6. عصر حاضر میں خطباء اور واعظین کی تربیت کا اہتمام کیا جائے کہ وہ اپنی تقاریر میں من گھڑت روایات بیان نہ کریں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

#### حوالہ جات (References)

<sup>1</sup> آپ کا پورا نام "ابوسعید عبدالملک بن ابی عثمان محمد بن ابراہیم الخدریؒ" ہے، تاریخ پیدائش کا علم نہیں، نیشاپور مسکن ہے۔ خطیب

بغدادی نے آپ کی تاریخ وفات ۴۰۶ھ اور امام ذہبی نے جمادی الاولیٰ ۴۰۷ھ تحریر کی ہے۔ آپ عظیم عالم، عابد، زاہد اور کئی کتابوں کے مصنف تھے۔ سیرت رسول اللہ ﷺ پر "شرف المصطفیٰ" کی شکل میں عظیم الشان کتاب تصنیف فرمائی۔ دیکھئے: البغدادی، تاریخ بغداد، تحقیق بشار عواد، دار الغرب الاسلامی، بیروت، طبع اولیٰ، 2002ء، 12:188، الذہبی، سیر اعلام النبلاء، مؤسسۃ الرسالۃ، بیروت، طبع ثالث،

1985ء، 17:256-257

Al Baghdādī, Abū Bakar Aḥmad bin 'Alī, *Tārīkh Baghdād*, (Beirut: Dār al Gharb al Islāmī, 1<sup>st</sup> Edition 2002), 12:188, Al Dhābī, Shams al Dīn Abū 'Abdullah, *Siyar A'lām al Nubalā'*, (Beirut: Mua'ssah al Risālah, 3<sup>rd</sup> Edition, 1985), 17:256-257

<sup>2</sup> آپ کا پورا نام: عیاض بن موسیٰ بن عیاض بن عمرو بن موسیٰ بن عیاض بن محمد بن عبد اللہ بن موسیٰ بن عیاض الیٰحصبی السبیتی اور کنیت ابوالفضل ہے۔ قضاء کے منصب پر فائز رہنے کی وجہ سے قاضی کہلائے اور اسی نام سے مشہور ہوئے، آپ عظیم محدث، فقیہ، سیرت نگار اور قابل قدر مفسر و ادیب تھے۔ آپ کا شمار عظیم مؤلفین میں ہوتا ہے، "اشفا" آپ کی مشہور کتاب اور وجہ شہرت ہے۔ ۱۵ شعبان ۶۷۱ھ کو اندلس کے شہر سبتہ میں ولادت ہوئی اور انتقال مراکش میں جمعہ کی نصف شب میں ۹ جمادی الاخریٰ ۵۳۳ھ کو ہوا۔ دیکھئے: ابن بنگوال، ابو القاسم خلف بن عبد الملک، الصلۃ فی تاریخ ائمۃ الأندلس، مکتبۃ الخانی، طبع دوم، 1955ء، ص: 429، ابن خلکان، وفیات الأعیان وأنباء أبناء الزمان، دار صادر، بیروت، طبع 1900ء، 3:483

Ibn Bashakwāl, Abū al Qāsim Khalf bin 'Abdul Malik, *Al Ṣīlah fī Tārīkh Ā'mmah al Andalus*, (Maktabah al Khanjī, 2nd Edition, 1955), p: 429, Ibn Khulikān, Shams al Dīn, Abū Al 'Abbās, Aḥmad bin Muḥammad, *Wafayāt Al A'yān Wa Anbā' Abnā' Al Zamān*, (Beirut: Dār Sādir), 3:483.

<sup>3</sup> ابن منظور، لسان العرب، دار صادر، بیروت، طبع ثالث، 1414ھ، 12: 420-421

Ibn Manzūr, Muḥammad bin Mukarram, *Lisān ul 'Arab*, (Beirut: Dār Sādir, 1414 H, 3rd Edition), 12: 420-421.

<sup>4</sup> الرازی، محمد بن ابی بکر، مختار الصحاح، المکتبۃ العصریہ، بیروت، طبع خامس، 1999م، ص: 106، (مادۃ: دل)

Al Rāzī, Muḥammad bin Abī Bakr, *Mukhtār al Ṣīḥāh*, (Beirut: Al Maktabah al 'Aşriyyah, 5<sup>th</sup> Edition, 1999), p: 106.

<sup>5</sup> لسان العرب، مادۃ (دل) 11:249، معجم المعانی الجامع، معجم عربی عربی

Ibn Manzūr, *Lisān ul 'Arab*, 11:249,

<https://www.almaany.com/ar/dict/ar-ar>. Retrieved: 30-04-2019 at: 01:47 a.m

<sup>6</sup> الجرجانی، التعریفات، دار الکتب العلمیہ، بیروت، طبع اول، 1983م، ص: 104

Jurjānī, 'Alī bin Muḥammad bin 'Alī al Zayn al Sharīf, *Kitāb al Ta'rīfāt*, (Beirut: Dār al Kutub al 'Ilmiyyah, 1<sup>st</sup> Edition, 1983), p: 104.

<sup>7</sup> ابراہیم مصطفیٰ اور دیگر، المعجم الوسیط، تحقیق: مجمع اللغة العربیہ، دار الدرعة، استنبول، ترکی، 1:294

Ibrāhīm Muşṭafa and Others, *Al Mu'jam al Wasīṭ*, (Turkey: Dār al Da'wah), 1:294

<sup>8</sup> الجرجانی، التعریفات، ص: 104

Jurjānī, *Kitāb al Ta'rīfāt*, p: 104.

<sup>9</sup> ابن تیمیہ، النبوات، فصل فی آیات الانبیاء وبراہینہم، المطبوعۃ السلفیہ، القاہرہ، 1386ھ، ص: 30

Ibn Timiyah, *Al Nabuwwāt*, (Cairo: Al Matba'ah al Salafiyyah, 1386 H), p: 30

<sup>10</sup> ابن تیمیہ، الجواب الصحیح لمن بدل دین المسیح، دار العاصمۃ، السعودیہ، طبع ثانی، 1999م، 5:412



Ibn e Timiyah, *Al Jawāb al Ṣaḥīḥ Liman Baddal Deen al Maseeh*, (K.S.A: Dār al 'Āshimah, 3<sup>rd</sup> Edition, 1999), 5:412

<sup>11</sup> ابن حجر، احمد بن علي بن حجر، ابو الفضل، العسقلاني، فتح الباري، باب علامات النبوة في الاسلام، دار المعرفه، بيروت، 1379هـ، 6:581-582

Ibn Hajar, Aḥmad bin 'Alī, *Fath al Bārī*, (Beirut: Dār al Ma'rifah, 1379 H), 6:581-582  
<sup>12</sup> ابن ابى العز الحنفى، شرح العقيدة الطحاوية، تحقيق: احمد شاكر، وزارة الشؤون الإسلامية والادعوى والارشاد، السعودية، طبع اول، 1418هـ، ص: 109 "ولَا رَيْبَ أَنَّ الْمُعْجَزَاتِ دَلِيلٌ صَحِيحٌ، لَكِنَّ الدَّلِيلَ غَيْرَ مَحْضُورٍ فِي الْمُعْجَزَاتِ ..."

Ibn Abī Al 'Izz Al Ḥanafī, *Sharah al 'Aqeedah al Tahawiyyah*, (K.S.A: Wazarah al Shu'ūn al Islāmiyyah wal Awqāf, 1<sup>st</sup> Edition, 1418 H), p:109  
<sup>13</sup> قاضى، عياض بن موسى، الشفا بتعريف حقوق المصطفى، الشمنى، احمد بن محمد بن محمد، حاشية مسنى: مزمل الحفا، عن الفاظ الشفا، دار الفكر للطباعة والنشر والتوزيع، 1988م، 60:1

Qādī, 'Iyād bin Mūsa, *Al Shifā bi Ta'rif Ḥuqūq al Muṣṭafa*, al Shumnī, Aḥmad bin Muḥammad bin Muḥammad, *Hāshiyah al Shumnī: Muzīl al Khifā 'An Alfāz al Shifā*, (Beirut: Dār al Fikr), 1:60

<sup>14</sup> الشفا بتعريف حقوق المصطفى، 70-58:1؛ الترمذى، محمد بن عيسى، سنن الترمذى، تحقيق: احمد محمد شاكر اور ديكر، شركة مصطفى البابى الحلبي، مصر، طبع ثانيا، 1975م، حديث رقم 3642، ابن ابى شيبة، المصنف، تحقيق: محمد عولمة، دار القبلة، حديث رقم: 32465  
*Al Shifa bi Ta'reef Huqooq al Muṣṭafā*, 1:58-70 ; Al Tirmidhī, Muḥammad bin 'Iīsā, *Al Sunan*, (Egypt: Shirkah Muṣṭafa al Bābī, 2<sup>nd</sup> Edition, 1975), Ḥadīth # 3642, Ibn Abī Shaybah, *Al Muṣannaf*, (Dār al Qiblah), Ḥadīth # 32465

<sup>15</sup> الترمذى، سنن الترمذى، باب ماجاء في صفه النبي ﷺ، حديث رقم: 3638، الشفا بتعريف حقوق المصطفى، 61:1  
 Al Tirmidhī, Sunan, Hadith: 3638; Al Shifa bi Ta'reef Huqooq al Muṣṭafā, 1:61

<sup>16</sup> سورة الشعراء، 219

Surah Al Shu'arā', 219

<sup>17</sup> قاضى عياض، الشفا بتعريف حقوق المصطفى، 1:67

*Al Shifa bi Ta'reef Huqooq al Muṣṭafā*, 1:67

<sup>18</sup> البخارى، صحيح البخارى، باب عظمة الانام الناس في اتمام الصلاة. تحقيق: محمد زهير، دار طوق النجاة، طبع اول، 1422هـ، حديث نمبر: 419  
 Al Bukhārī, *Ṣaḥīḥ Al Bukhārī*, (Dār Tawq al Najah, 1<sup>st</sup> Edition, 1422 H), Ḥadīth # 419  
<sup>19</sup> قاضى عياض، الشفا بتعريف حقوق المصطفى، 69:1، الخركوشى، عبد الملك بن محمد، شرف المصطفى، دار البشائر الإسلامية، مكة، طبع اول، 1424هـ، شرف المصطفى، 365:3، ابوداود، سنن ابى داود، رقم الحديث: 4078

*Al Shifā bi Ta'rif Ḥaqqūq al Muṣṭafā Wa Ḥāshiyah al Shumnī*, 1:69, Al Kharkūshī, 'Abdul Malik bin Muḥammad, *Sharaf Al Muṣṭafa*, (Makkah: Dār al Bashāi'r al Islāmiyyah, 1<sup>st</sup> Edition, 1424 H), 3:365, Abū Dāw'ūd, *Sunan*, Ḥadīth # 4078

<sup>20</sup> الترمذى، الشمائل المحمدية، المكتبة التجارية، ص: 112؛ الشفا بتعريف حقوق المصطفى، 69:1

Al Tirmidhī, *Al Shamai'l al Muḥammadiyah*, (Al Maktabah al Tijāriyyah), p:112, Al Shifā bi Ta'rif Ḥuqūq al Muṣṭafā, 1:69.

<sup>21</sup> الصالحى، محمد بن يوسف، سبل الهدى والرشاد في سيرة خير العباد، دار الكتب العلمية، بيروت، طبع اول، 1993، 83:2

Al Ṣāliḥī, Muḥammad bin Yūsuf, *Subul Al Huda wal Rashād fi Sīrat Khayr al 'Ibād*, (Beirut: Dār al Kutub al 'Ilmiyyah, 1<sup>st</sup> Edition, 1993), 2:83

<sup>22</sup> الترمذی، سنن الترمذی، حدیث رقم: 3638.

Al Tirmidhī, *Sunan*, Ḥadīth # 3638

<sup>23</sup> القشیری، مسلم بن الحجاج، صحیح مسلم، کتاب المساجد و مواضع الصلاة، تحقیق: محمد فواد عبد الباقی، دار احیاء التراث العربی، بیروت، حدیث نمبر: 523، البخاری، صحیح البخاری، رقم الحدیث: 2977

Al Qushayrī, Muslim bin al Ḥajjāj, *Ṣaḥīḥ Muslim*, (Beirut: Dār Iḥyā' al Turath al 'Arabī), Ḥadīth # 523, Al Bukhārī, *Ṣaḥīḥ Al Bukhārī*, Ḥadīth # 2977

<sup>24</sup> القشیری، صحیح مسلم، 4:1814، الشفا بتعريف حقوق المصطفى، 1:62

Ṣaḥīḥ Muslim, 4:1814, Al Shifā bi Ta'rīf Ḥaḡūq al Muṣṭafā, 1:62

<sup>25</sup> ابن حجر، فتح الباری، باب صفة النبی ﷺ، 6:573

Ibn Ḥajar, *Fath al Bārī*, 6:573

<sup>26</sup> ابوسعید الخدری، شرف المصطفیٰ، 2:116

Al Kharkūshī, *Sharaf Al Muṣṭafā*, 2:116

<sup>27</sup> الترمذی، سنن الترمذی، تحقیق: بشار عواد، دار الغرب الاسلامی، بیروت، 1998، رقم الحدیث: 3607، الشفا بتعريف حقوق المصطفى، 1:82

Al Tirmidhī, *Al Sunan*, ((Dār al Gharb al Islāmī, 1998), Ḥadīth # 3607, *Al Shifā bi Ta'rīf Ḥaḡūq al Muṣṭafā*, 1:82

<sup>28</sup> الشفا بتعريف حقوق المصطفى، 1:82، اخرج الترمذی، تحقیق: شاکر، حدیث نمبر: 3605

Al Shifā bi Ta'rīf Ḥaḡūq al Muṣṭafā, 1:82, Al Tirmidhī, *Sunan*, Ḥadīth # 3605

<sup>29</sup> الشفا بتعريف حقوق المصطفى، 1:82، اخرج الترمذی فی سننه فی المناقب، حدیث نمبر: 3610

Al Shifā bi Ta'rīf Ḥaḡūq al Muṣṭafā, 1:82, Al Tirmidhī, *Sunan*, Ḥadīth # 3610

<sup>30</sup> اس حدیث کے متعلق امام ابن تیمیہ فرماتے ہیں: "الْحَدِيثُ مَعْرُوفٌ مِنْ مَرَّاسِيلِ عَلِيِّ بْنِ الْحُسَيْنِ وَغَيْرِهِ" ابن تیمیہ، مجموع الفتاوی، تحقیق: عبدالرحمن بن محمد بن قاسم، مجمع الملك فهد للطباعة، المدينة المنورة، 1995م، 32:174

Ibn Taymiyyah, *Majmu' al Fatāwā*, (Madinah: Majma' al Malik Fahad lil Ṭabā'ah, 1995), 32:174

<sup>31</sup> الشفا بتعريف حقوق المصطفى، 1:55

Al Shifā bi Ta'rīf Ḥaḡūq al Muṣṭafā, 1:55

<sup>32</sup> سورة القلم: 4، 5

Surah Al Qalam, 4,5

<sup>33</sup> صحیح، و ہذا اسناد قوی، رجالہ رجالہ الصحیح غیر محمد بن عجلان، فقد روی لہ مسلم متابعتہ، و ہو قوی الحدیث، و اخرجہ البیہقی فی "السنن" حدیث نمبر: 21301

Al Bayhaqī, *Al Sunan*, Ḥadīth #: 21301

<sup>34</sup> الشفا بتعريف حقوق المصطفى، 1:57

Al Shifā bi Ta'rīf Ḥaḡūq al Muṣṭafā, 1:57

<sup>35</sup> سورة يونس: 16

Surah Yūnus, 16

<sup>36</sup> سورة الدخان: 14

Surah al Dukhān, 14

37 الشفا بتعريف حقوق المصطفى، 1:67

Al Shifā bi Ta'rīf Ḥaḡūq al Muṣṭafā, 1:67

38 ابن حزم، علي بن احمد بن سعيد بن حزم، الظاهري، الفصل في الملل والآهواء والنحل، مكتبة الخانجي، القاهرة، 2:73

Ibn Ḥazm, 'Alī bin Aḥmad bin Sa'īd bin Ḥazm, Al Zāhri, Al Faṣal fil Milal wal Ahwa' wal Niḥal, (Cairo: Maktabah al Khānjī), 2:73

Surah Al 'Ankabūt, 48

39 سورة العنكبوت: 48

Surah Al Jumu'ah, 2

40 سورة الجمعة: 2

Surah Al A'rāf, 157

41 سورة الأعراف: 157

42 شرف المصطفى، 1:137، احمد بن عبد الوهاب، البكري، نهاية النارب في فنون الأدب، دار الكتب والوثائق القومية، طبع اول، 1423هـ،

14:183

Sharaf al Muṣṭafa, 1:137, Aḥmad bin 'Abdul Wahhāb, Nihāyah al 'Arab fi Funūn al A'dab, (Cairo: Dār al Kutub lil Wathā'iq al Siyāsiyyah, 1st Edition, 1423 H), 14:183

43 شرف المصطفى، 1:163-164، "لا أصل له مرفوعاً وإنما خرج الحاكم موقوفاً وقال: "صحيح الإسناد" وتعقبه الذهبي بقوله "أظنه موضوعاً على سعيد". الحاكم، المستدرک على الصحيحين، تحقيق: مصطفى عبد القادر عطا، دار الكتب العلمية، بيروت، طبع اول،

1990، حديث نمبر: 4227، انظر: الذهبي في الميزان، 3:246، ووافقه ابن حجر في اللسان، 4:354

Sharaf al Muṣṭafa, 1:163-164, Al Ḥākim, Al Mustadrak 'Ala al Ṣaḥīḥyn, (Beirut: Dār al Kutub al 'Ilmiyyah, 1st Edition, 1990), Ḥadīth # 4227, Al Dhabī, Al Mizān, 3:246, Ibn Ḥajar, Al Lisān, 4:354

44 ابن فارس، مقابيس اللغة، 2:449

Ibn Fāris, Maqāyīs al Lughah, 2:449

45 ابن تيمية، النبوات، 6:8

Ibn Timiyah, Al Nabwāt, 6:8

46 جرجاني، التعريفات، ص: 16

Al Jurjanī, Kitāb al Ta'rīfāt, p:16

47 شرف المصطفى، 1:181، ويحيى: ابن سعد، الطبقات الكبرى، تحقيق: احسان عباس، دار صادر، بيروت، طبع اول، 1968، 1:90

Sharaf al Muṣṭafa, 1:181, Ibn Sa'd, Al Ṭabqāt al Kubra, (Beirut: Dār Ṣadir, 1st Edition, 1968), 1:90

48 شرف المصطفى، 1:403

Sharaf al Muṣṭafa, 1:403

49 الشفا بتعريف حقوق المصطفى، 1:366

Al Shifā bi Ta'rīf Ḥaḡūq al Muṣṭafā, 1:366

50 سورة الجن: 8-10

Surah Al Jinn, 8-10

51 الشفا بتعريف حقوق المصطفى، 1:367

Al Shifā bi Ta'rīf Ḥaḡūq al Muṣṭafā, 1:367

Sharaf al Muṣṭafa, 1:473

52 شرف المصطفى، 1:473

- 53 البخاری، باب استعمال فضل و ضوء الناس، طبعہ دار السلام، الرياض، رقم الحدیث: 190  
Al Bukhārī, *Ṣaḥīḥ Al Bukhārī*, (Riyāḍ: Dār al Salām), Ḥadīth # 190
- 54 کاندھلوی، زکریا، مولانا، شمائل ترمذی مع اردو شرح خصائل نبوی، مکتبہ رحمانیہ اردو بازار لاہور، ص: 29-30  
Kāndhalwī, Zakariyyā, *Shumā'ī'l Tirmidhī with Urdu Sharah Khaṣā'ī'l e Nabvī*, (Lahore: Maktabah Raḥmaniyyah), p:29-30.
- 55 الترمذی، سنن الترمذی، حدیث نمبر: 3644، الترمذی، مختصر الشمائل، حدیث نمبر: 15  
Al Tirmidhī, *Al Sunan*, Ḥadīth # 3644, Al Tirmidhī, *Mukhtaṣar Al Shamā'ī'l*, Ḥadīth # 15
- 56 القرطبی، المفہم لما اشکل من تلخیص کتاب مسلم، 19:59  
Al Qurṭabī, *Al Muḥḥim Limā Ushkila Min Talkhīṣ Kitāb Muslim*, 19:59
- 57 کاندھلوی، شمائل ترمذی مع اردو شرح خصائل نبوی، ص: 30  
Kāndhalwī, *Shumā'ī'l Tirmidhī with Urdu Sharah Khaṣā'ī'l e Nabvī*, p: 30
- 58 اشفا بتعریف حقوق المصطفیٰ، 1:70  
Al Shifā bi Ta'rīf Ḥaḡūq al Muṣṭafā, 1:70
- 59 ایضاً، 1:80، المنتقى البندی، کنز العمال فی سنن الاقوال والافعال مؤسسۃ الرسالۃ، طبع خامس، 1981، رقم الحدیث: 15247  
Ibid., 1:80, Al Muttaqī al Hindī, *Kanz al 'Ummāl fī Sunan al Aqwāl wal Af'āl*, (Mu'assasah al Risālah, 5<sup>th</sup> Edition, 1981), Ḥadīth # 15247
- 60 اشفا بتعریف حقوق المصطفیٰ، 1:80، "قال العجلونی: اورده اصحاب الغرائب ولا یعلم من اخرجه ولا اسناده." اسماعیل بن محمد العجلونی، کشف الخفاء ومزیل الالباس، 1:232  
Al Shifā bi Ta'rīf Ḥaḡūq al Muṣṭafā, 1:80, Al 'Ajlūnī, Isma'īl Bin Muhammad, *Kashf al Khifa' wa Muzil al l'lbās*, 1:232
- 61 "أم معبد وهي عاتكة بنت خالد بن مقلد بن ربيعة بن اصم" ابن سعد، الطبقات الکبری، دار صادر، بیروت، 8:288  
Ibn Sa'ad, *Al Ṭabaqāt al Kubra*, (Beirut: Dār Ṣadīr), 8:288
- 62 اشفا بتعریف حقوق المصطفیٰ، 1:81، المعجم الکبیر للطبرانی، مکتبۃ ابن تیمیہ، القاہرہ، طبع ثانی، رقم الحدیث: 3605  
Al Shifā bi Ta'rīf Ḥaḡūq al Muṣṭafā, 1:81, al Tabrānī, *Al Mo'jam al Kabīr*, (Cairo: Maktabah Ibn-e-Taymiyyah, 2<sup>nd</sup> Edition), Ḥadīth # 3605
- 63 ابن تیمیہ، الجواب الصحیح لمن بدل دین المسیح، 1:399  
Ibn Tamiyah, *Al Jawāb al Ṣaḥīḥ Li man Baddal Dīn al Masīḥ*, 1:399
- 64 مسلم، صحیح مسلم، حدیث نمبر: 2039  
*Ṣaḥīḥ Muslim*, Ḥadīth # 2039
- 65 صحیح مسلم، حدیث نمبر: 1807  
*Ṣaḥīḥ Muslim*, Ḥadīth # 1807
- 66 البیهقی، دلائل النبوة، تحقیق: عبدالمعطل قلعجی، دارالکتب العلمیہ، بیروت، طبع اول، 1988، حدیث نمبر: 2121  
Al Bayhaqī, *Dalā'ī'l al Nubuwwah*, (Beirut: Dār al Kutub al 'Ilmiyyah, 1<sup>st</sup> Edition, 1988), Ḥadīth # 1086
- 67 صحیح مسلم، رقم الحدیث: 3012  
*Ṣaḥīḥ Muslim*, Ḥadīth # 3012
- 68 البیهقی، دلائل النبوة، تحقیق: عبدالمعطل قلعجی، حدیث نمبر: 1086  
Al Bayhaqī, *Dalā'ī'l al Nubuwwah*, Ḥadīth # 1086

<sup>69</sup> ابن حزم، جوامع السیرة، تحقیق: احسان عباس، دار المعارف، مصر، طبع اول، 1900، ص: 10-14  
Ibn Ḥazm, *Jawāmi' al Sīrah*, (Egypt: Dār al Ma'ārif, 1<sup>st</sup> Edition, 1900), p: 10-14